

غزل

رکھ زہاں بند اور کان کھلے
 تجھ پہ تیری ہی داستان کھلے
 منزلیں بھی ہیں راستے ان کو
 جن کے سر پر ہیں آسمان کھلے
 نہ کہو - داستانِ مہروں!
 شکر نعمت میں گر زبان کھلے
 راستوں پر ہرے درختوں کے
 دھوپ چمکی تو سائبان کھلے

تیرا ملنا، ترا نہیں ملنا!!
 آشنائی کے ہیں نشان کھلے
 راز کچھ ہجر میں ہوئے، کشوف
 کچھ حضوری کے درمیان کھلے

حوصلے بھی فراخ دے یارب
 جن کو دتا ہے تو مکان کھلے
 کشتیوں کو ڈبو بھی دیتے ہیں
 بعض اوقات بادبان کھلے
 بند ہیں کالیوں کے دروازے
 اور پھرتے ہیں نوجوان کھلے
 ساتھ کچھ دن رہیں گے عابد کے
 ہم پہ بھی اس کا گیان دھیان کھلے